


# حضرت ابوطالب کا عقیدہ



آیت اللہ العظمیٰ حسینی نسب



# حضرت ابوطالب

حضرت علی - کے والد ماجد، رسول صلی اللہ علیہ وآلہ وسلم کے چچا جناب ابوطالب بن عبدالمطلب شیعوں کے عقیدے کے مطابق نبی اکرم صلی اللہ علیہ وآلہ وسلم کی رسالت پر مکمل ایمان رکھتے تھے اور وہ صدر اسلام کی تمام سختیوں اور مشکلات میں آنحضرت صلی اللہ علیہ وآلہ وسلم کے سب سے بڑے حامی و ناصر تھے۔

## خاندان جناب ابوطالب

جناب ابوطالب نے ایسے گھر میں آنکھ کھولی جس کی سرپرستی پیغمبر اکرم صلی اللہ علیہ وآلہ وسلم کے جد امجد دین

ابراہیمی کے پیرو جناب عبدالمطلب کے ہاتھوں میں  
 تھی جزیرہ عرب کی تاریخ میں معمولی غور و  
 فکر سے یہ بات واضح ہوجاتی ہے کہ جناب  
 عبدالمطلب اپنی زندگی کے سخت ترین حالات اور  
 پر خطر مراحل کے دوران بھی خدا پرستی اور آئین  
 توحید کی حمایت سے دستبردار نہیں ہوئے تھے۔

جس وقت ابرہہ کا لشکر ہاتھیوں پر بیٹھ کر خانہ  
 کعبہ کو ویران کرنے کے قصد سے مکہ کی طرف  
 آ رہا تھا تو اس نے راستے میں جناب عبدالمطلب  
 کے اونٹوں کو پکڑ لیا

تھا اور جس وقت جناب عبدالمطلب اپنے اونٹوں  
 کے مطالبے کے لئے ابرہہ کے پاس پہنچے تو اس  
 نے بڑے ہی تعجب کے ساتھ ان سے پوچھا کہ آپ  
 نے مجھ سے اپنے اونٹوں کا مطالبہ تو کیا لیکن

مجھ سے یہاں سے واپس جانے اور خانہ کعبہ کو  
 ویران نہ کرنے کا مطالبہ نہیں کیا؟ اس وقت جناب  
 عبدالمطلب نے اپنے ایمان و اعتقاد پر بھروسہ  
 کرتے ہوئے اسے یہ جواب دیا تھا :

أنا ربّ الإبل وللبیت ربّ یمنعه (یحمیہ) . (کامل ابن

اثیر جلد ۱ ص ۲۶۱ طبع مصر ، ۱۳۴۸ھ)

میں اونٹوں کا مالک ہونا اور اس گھر (خانہ کعبہ)  
 کا بھی مالک موجود ہے جو خود اس کی حفاظت و  
 حمایت کرے گا اس کے بعد جناب عبدالمطلب مکہ  
 کی طرف روانہ ہو گئے پھر مکہ میں خانہ کعبہ کے  
 دروازے کی کنڈی پکڑ کر یوں کہا :

یا ربّ لأرجو لهم سواکا

یا ربّ فامنع منهم حماکا

إِنْ عَدُوِّ الْبَيْتِ مَنْ عَادَاكَ

امنعم أن يُخزّبوا فناكا (گذشتہ حوالہ)

اے پروردگار میں تیرے سوا کسی سے امید نہیں  
رکھتا پروردگار! تو خود ان دشمنوں کے مقابلے  
میں اپنے حرم کی حفاظت فرما۔

اس گھر کے دشمن تجھ سے جنگ کرنا چاہتے  
ہیں انہیں روک دے تاکہ تیرے گھر کو ویران نہ  
کرسکیں

اس قسم کے بلند پایہ اشعار جناب عبدالمطلب کے  
مومن اور خدا پرست ہونے کے واضح گواہ ہیں  
اسی وجہ سے یعقوبی نے اپنی تاریخ کی کتاب میں  
جناب عبدالمطلب کے متعلق یوں تحریر کیا ہے:

رفض عبادة الأصنام و وحد الله عز وجل. (تاریخ

یعقوبی جلد ۲ ص ۷ طبع مصر)

عبدالطلب نے بتوں کی پوجا سے انکار کیا تھا  
 اور آپ خدا کے موحد بندے تھے  
 آئیے اب یہ دیکھا جائے کہ اس مومن اور خدا  
 پرست شخصیت کی نگاہ میں ان کے بیٹے ابوطالب  
 کی کیا منزلت تھی؟

### عبدالطلب کی نگاہ میں ابوطالب

تاریخ شاہد ہے کہ بعض روشن ضمیر نجومیوں  
 نے جناب عبدالطلب کو  
 پیغمبر اکرم صلی اللہ علیہ وآلہ وسلم کے روشن مستقبل  
 اور ان کی نبوت سے باخبر کر دیا تھا جس وقت  
 "سیف بن ذی یزان" نے حکومت حبشہ کی باگ  
 ڈور سنبھالی تو جناب عبدالطلب ایک وفد کے  
 ہمراہ حبشہ تشریف لے گئے اس وقت "سیف بن ذی  
 یزان" نے ایک اہم خطاب کے بعد جناب عبدالطلب

کو یہ خوشخبری دی "آپ کے خاندان میں ایک  
 عظیم القدر نبی صلی اللہ علیہ وآلہ وسلم تشریف لاکے  
 ہیں " اس کے بعد اس نے  
 پیغمبر اکرم صلی اللہ علیہ وآلہ وسلم کے خصوصیات  
 یوں بیان کئے:

اسمہ محمد صلی اللہ علیہ وآلہ وسلم یموت أبوه و أمه و  
 یکفله جدّه و عمّه . (سیرہ حلبی جلد ۱ طبع مصر ص  
 ۱۳۶، ۱۳۷، اور طبع بیروت ص ۱۱۴-۱۱۵.)

انکا نام محمد صلی اللہ علیہ وآلہ وسلم ہے انکے ماں  
 باپ کا (جلد ہی) انتقال ہو جائے گا اور ان کی  
 سرپرستی ان کے دادا اور چچا کریں گے

اس وقت اس نے  
 پیغمبر اکرم صلی اللہ علیہ وآلہ وسلم کے صفات بیان  
 کرتے ہوئے یہ جملے بھی کہے تھے :



يعبد الرَّحْمَنُ و يدحض الشيطان و يخمدالنيران و  
يُكسِّر الأوثان قوله فصل و حكمه عدل و يأمر  
بالمعروف و يفعله و ينهى عن المنكر و  
بيطله. (گذشتہ حوالہ.)

وہ خدائے رحمن کی عبادت کریں گے، شیطان  
کے دام میں نہیں آئیں گے، جہنم کی آگ کو بجھائیں  
گے اور بتوں کو توڑیں گے۔ ان کا قول حق و باطل  
میں جدائی کا میزان ہوگا وہ دوسروں کو نیکی کا  
حکم دیں گے اور خود بھی اس پر عمل پیرا ہوں  
گے وہ دوسروں کو برائی سے روکیں گے اور  
اسے باطل قرار دیں گے اور پھر اس نے جناب  
عبدالمطلب سے کہا :

انک لجدہ یا عبدالمطلب غیر کذب. (گذشتہ حوالہ.)

اے عبدالمطلب اس میں کوئی جھوٹ نہیں کہ آپ  
ان کے دادا ہیں

جناب عبدالمطلب نے جب یہ خوشخبری سنی تو  
سجدہ شکر بجالائے اور پھر اس بابرکت مولود کے  
احوال کو یوں بیان کیا:

إنه كان لي ابن و كنت به معجباً و عليه رقيقاً و إن  
زوجته كريمة من كرائم قوم أمنة بنت وهب بن  
عبدمناف ابن زهره فجاءت بغلام فسّميته محمداً مات  
أبوه و أمه و كفلته أنا و عمّه (يعنى أبا طالب). (سيره  
حلبى جلد ۱ ص ۱۳۷ طبع مصر.)

میرا ایک بیٹا تھا جس سے مجھے بہت زیادہ  
محبت تھی میں نے اس کی شادی اپنے شرافتمند  
رشتہ داروں میں سے ایک نیک سیرت خاتون  
"آمنہ" بنت وہب بن عبدمناف سے کی تھی اس

خاتون کے ہاں ایک بیٹا پیدا ہوا ہے میں نے اس کا  
 نام محمد رکھا ہے اس کے ماں اور باپ دونوں کا  
 انتقال ہوچکا ہے اس کی سرپرستی میں نے اور اس  
 کے چچا ابوطالب نے اپنی ذمہ لی ہے

جناب عبدالمطلب کے اس کلام سے یہ سمجھ میں  
 آتا ہے کہ وہ اس یتیم بچے

کے روشن مستقبل سے اچھی طرح باخبر تھے  
 اس لئے انہوں نے اس بچے کو اپنے سب سے  
 عزیز بیٹے جناب ابوطالب کی سرپرستی میں دیا تھا  
 اور اس عظیم سعادت کو کسی اور کے نصیب میں  
 نہیں آنے دیا تھا اس سے یہ معلوم ہوجاتا ہے کہ  
 جناب ابوطالب اپنے مومن اور موحد والد کی نگاہ  
 میں ایمان کے اس درجہ پر فائز تھے کہ صرف

وہی پیغمبر اکرم صلی اللہ علیہ وآلہ وسلم کی سرپرستی  
کی لیاقت رکھتے تھے۔<sup>(۱)</sup>

اب ہم مزید وضاحت کے لئے جناب ابوطالب کے  
ایمان پر چند واضح دلیلیں پیش کرتے ہیں :

---

(۱) زیادہ وضاحت کے لئے ان کتابوں "سیرہ  
حلبی" جلد ۱ ص ۱۳۴ طبع مصر اور "سیرہ ابن  
ہشام" جلد ۱ ص ۱۸۹، طبع بیروت اور "ابوطالب  
مومن قریش" ص ۱۰۹ طبع بیروت اور "طبقات  
کبریٰ" جلد ۱ ص ۱۱۷ طبع بیروت کا مطالعہ مفید  
ہوگا۔

## جناب ابوطالب کے مومن ہونے کی دلیلیں

### ۱۔ جناب ابوطالب کے علمی اور ادبی آثار

مسلمان مورخین اور علماء نے جناب ابوطالب کے بہت سے بلیغ قصیدے اور متعدد قسم کے علمی و ادبی آثار نقل کئے ہیں جو ان کے محکم ایمان کی دلیل ہیں یہاں ہم ان کثیر آثار میں سے بعض کا تذکرہ کرتے ہیں :

ليعلم خيار الناس أن محمداً

نبي كموسىٰ والمسيح ابن مريم

اتانا بهدي مثل ما أتيا به

فكل بأمر الله يهد و يعصم

(”كتاب الحجة“ ص ۵۷ اور اسی کے مثل مستدرک جلد

۲ ص ۶۲۳ طبع بیروت میں بھی موجود ہے۔)

شريف لوگ يہ جان لیں کہ موسىٰ و عيسىٰ ابن  
 مريم کی طرح محمد بھی نبی خدا ہيں وہ ہمارے لئے  
 اسی طرح کا پيغام ہدایت لائے ہيں جیسا کہ یہ دو  
 نبی لائے تھے پس سارے نبی ، خدا کے حکم سے  
 ہدایت کرتے ہيں اور گناہوں سے روکتے ہيں

ألم تعلموا أنا وجدنا محمداً

رسولاً كموسىٰ خط في أول الكتب

و أن عليه في العباد محبة

ولا حيف فيمن خصه الله بالحب ( ۱ )

(۱) تاريخ ابن كثير جلد ۱ ص ۴۲، اور شرح نهج

البلاغه (ابن ابى الحديد) جلد ۱۴ ص ۷۲ (طبع دوم)

کیا تم نہیں جانتے کہ ہم نے موسیٰ کی طرح  
 محمد (ص) کو بھی رسول پایا ہے جن کا ذکر پہلی  
 (آسمانی) کتابوں میں بھی آیا ہے؟ لوگ ان سے  
 محبت کرتے ہیں اور جس شخص کے دل کو  
 خداوند عالم نے انکی محبت کیلئے چن لیا ہے اس پر  
 افسوس نہ کیا جائے

لقد أكرم الله النبي محمداً

فأكرم خلق الله في الناس أحمد

و شقّ له من اسمه ليجله

فذوالعرش محمود وهذا محمد (١)

خداوند عالم نے اپنے نبی محمد صلی اللہ علیہ وآلہ

وسلم کو مکرم قرار دیا ہے اس اعتبار سے وہ

مخلوقات خدا میں سب سے زیادہ مکرم ہیں  
 پروردگار نے ان کے نام کو اپنے نام سے مشتق کیا  
 ہے پس صاحب عرش محمود ہے اور یہ  
 محمد صلی اللہ علیہ وآلہ وسلم ہیں

واللہ لن یصلوا الیک بجمعہم

حتی أوسد ف التراب دفینا

فاصدع بأمرک ما علیک غضاضة

وابشر بذلک و قر منک عیونا

و دعوتن و علمت أنک ناصح

ولقد دعوت وکنت ثم أمینا



ولقد علمت بأنّ دين محمد

من خير أديان البريّة دينا ( ۲ )

---

(۱) شرح نهج البلاغه ابن ابى الحديد جلد ۱۴ ص

۷۸ طبع دوم، تاريخ ابن عساكر جلد ۱ ص

۲۷۵، تاريخ ابن كثير جلد ۱ صفحه ۲۶۶، تاريخ

الخميس جلد ۱ ص ۲۵۴.

(۲) خزانه الادب بغدادى جلد ۱ ص ۲۶۱ اور

تاريخ ابن كثير جلد ۳ ص ۴۲ ، اور شرح نهج

البلاغه (ابن ابى الحديد) جلد ۱۴ ص ۵۵ (طبع دوم)

اور فتح البارى جلد ۷ ص ۱۵۳. ۱۵۵. اور الاصابه

جلد ۴ ص ۱۱۶ (طبع مصر) ۱۳۵۸ھ. اور ديوان

ابى طالب ص ۱۲.

( اے رسول خدا صلی اللہ علیہ وآلہ وسلم ) خدا کی قسم  
 برگز آپ صلی اللہ علیہ وآلہ وسلم کے دشمن  
 آپ صلی اللہ علیہ وآلہ وسلم تک نہ پہنچ پائیں گے یہاں  
 تک کہ میں خاک تلے دفن ہو جاؤں پس آپ کو جس  
 چیز کا حکم ملا ہے بے خوف و خطر اس کا اظہار  
 کریں اور بشارت دے کر آنکھوں کو ٹھنڈک عطا  
 فرمائیں آپ صلی اللہ علیہ وآلہ وسلم نے مجھے اپنے دین  
 کی طرف دعوت دی ہے اور میں جانتا ہوں کہ  
 آپ صلی اللہ علیہ وآلہ وسلم میرے خیر خواہ ہیں بے شک  
 آپ صلی اللہ علیہ وآلہ وسلم اپنی دعوت میں امانت دار  
 ہیں میں نے یہ جان لیا ہے کہ  
 محمد صلی اللہ علیہ وآلہ وسلم کا دین دنیا کے سارے  
 دینوں سے بہتر ہے۔

يا شاهد الله علىّ فاشهد

إنّ علىّ دين النبّ أحمد

من ضلّ في الدين فنّ مهتد

اے خدا کے مجھ پر گواہ آپ گواہی دیجئے کہ

میں احمد، رسول خدا کے دین پر ہوں کوئی اپنے

دین میں گمراہ ہو تو ہو، میں تو ہدایت یافتہ ہوں

و:جناب ابوطالب نے اپنی بابرکت زندگی کے

آخری ایام میں قریش کے سرداروں کو جمع کر کے

ان اشعار کے ذریعہ انہیں پیغمبر

اکرمصلی اللہ علیہ وآلہ وسلم کی مکمل طور پر حمایت

کرنے کی دعوت دی تھی:

أوص بنصر الخیر أربعة

ابن علیاً و شیخ القوم عباسا

و حمزة الأسد الحام حقیقہ

وجعفر أن تذودوا دونه الناسا

كونوا فدائاً لكم أم وماولدت

فی نصر أحمد دون الناس اتراسا

(شرح نهج البلاغه (ابن ابی الحدید) جلد ۱۴ ص ۷۸ اور

دیوان ابوطالب ص ۷۵).

میں چار لوگوں کو سب سے افضل نبی کی مدد

کرنے کی تاکید کرتا ہوں اپنے بیٹے علی ، اپنے

قبیلے کے بزرگ عباس ، شیر خدا اور مدافع

پیغمبر صلی اللہ علیہ وآلہ وسلم حمزہ اور ( اپنے بیٹے )

جعفر کو نصیحت کرتا ہوں کہ

آنحضرت صلی اللہ علیہ وآلہ وسلم کے ہمیشہ ناصر و

مددگار رہیں اور تم لوگ (میری ماں اور ان کی تمام

اولادیں تم سب پر قربان ہوں) احمد کی مدد کے لئے

لوگوں کے سامنے سپر بن جانا۔ (متشابهات القرآن ،

(ابن شہر آشوب) سورہ حج کی اس آیت (ولینصرن اللہ من  
ینصرہ) کی تفسیر سے ماخوذ۔)

ہر روشن ضمیر اور انصاف پسند شخص ان بلیغ  
ادبی آثار ( جو صراحت کے ساتھ جناب ابوطالب  
کے خدا اور رسول پر ایمان کامل کی گواہی دے  
رہے ہیں ) کو دیکھ کر شیعوں کے جناب ابوطالب  
کے ایمان کے سلسلے میں نظرئیے کو صحیح مان  
لے گا اور چند سیاسی اہداف کی خاطر بعض  
مصنفین کی طرف سے مومن قریش ، عم  
پیغمبر صلی اللہ علیہ وآلہ وسلم اور صدر اسلام کے  
سخت حالات میں شریعت کے محافظ جناب ابوطالب  
پر لگائی جانے والی تہمتوں پر افسوس کرے گا۔

## ۲۔ جناب ابوطالب کا

پیغمبر اکرم صلی اللہ علیہ وآلہ وسلم کے ساتھ نیک

سلوک ان کے ایمان کی علامت ہے۔

تمام مشہور مسلمان مورخین نے جناب ابوطالب کی پیغمبر اسلام صلی اللہ علیہ وآلہ وسلم کے سلسلے میں فداکاریوں کو نقل کیا ہے اور یہ چیز جناب ابوطالب کے محکم ایمان کی واضح دلیل ہے کہ جناب ابوطالب نے اسلام کی حمایت اور پیغمبر صلی اللہ علیہ وآلہ وسلم خدا کی حفاظت کے لئے آنحضرت صلی اللہ علیہ وآلہ وسلم کے ساتھ تین سال تک اپنا گھر چھوڑ کر "شعب ابی طالب" میں زندگی گزاری تھی اور انہوں نے اپنی اس زندگی کو قبیلہ قریش کی سرداری پر ترجیح دی تھی اور مسلمانوں کی اقتصادی پابندی کے خاتمے تک انتہائی سخت

حالات ہونے کے باوجود

آنحضرت صلی اللہ علیہ وآلہ وسلم کے ہمراہ رہ کر تمام

مشکلات کو برداشت کیا تھا۔<sup>(۱)</sup>

اس سے بڑھ کر یہ کہ جناب ابوطالب نے اپنے

عزیز ترین فرزند حضرت علی - کو بھی

حضور اکرم صلی اللہ علیہ وآلہ وسلم کی نصرت کرنے

اور صدر اسلام کی مشکلات میں

آنحضرت صلی اللہ علیہ وآلہ وسلم کا ساتھ نہ چھوڑنے

کا حکم دیا تھا

ابن ابی الحدید معتزلی نے نہج البلاغہ کی شرح

میں جناب ابوطالب کے ان جملوں کو نقل کیا ہے

جو انہوں نے حضرت علی - سے کہے تھے

ملاحظہ ہو:

"پیغمبر خدا صلی اللہ علیہ وآلہ وسلم تمہیں صرف

نیکی کی طرف دعوت دیتے ہیں لہذا کبھی ان کا

ساتھ نہ چھوڑنا" (۲)

---

(۱) اس سلسلے میں مزید وضاحت کے لئے درج ذیل

کتابوں کا مطالعہ فرمائیں: ۱۔ سیرہ حلبی جلد ۱ ص ۱۳۴

(طبع دوم مصر) ۲۔ تاریخ الخمیس جلد ۱ ص ۲۵۳ اور

۲۵۴ (طبع ۳ بیروت) ۳۔ سیرہ ابن ہشام جلد ۱ ص ۱۸۹

طبع بیروت. ۴۔ (شرح نہج البلاغہ ابن ابی الحدید جلد ۱۴

ص ۵۲ طبع دوم) ۵۔ (تاریخ یعقوبی اول جلد ۲ طبع نجف)

۶۔ (الاصابہ جلد ۴ ص ۱۱۵ طبع مصر) ۷۔ طبقات کبریٰ

جلد ۱ ص ۱۱۹ طبع بیروت ۱۳۸۰ھ.

(۲) شرح نہج البلاغہ (ابن ابی الحدید) جلد ۱۴ ص

۵۳ طبع دوم.



اس اعتبار سے جناب ابوطالب کی وہ خدمات جو آپ نے پیغمبر خدا صلی اللہ علیہ وآلہ وسلم کے سلسلے میں انجام دی ہیں اور آپ کی اسلام کے دفاع میں بے لوث فداکاریاں آپ کے ایمان کی واضح گواہ ہیں اسی بنیاد پر عالم اسلام کے بزرگ دانشور (ابن ابی الحدید) نے پیغمبر خدا صلی اللہ علیہ وآلہ وسلم کی حفاظت اور دین اسلام کی خدمت کے سلسلے میں جناب ابوطالب کے زندہ کردار سے متعلق یہ اشعار کہے ہیں :

ولولا أبوطالب و ابنه

لما مثل الدين شخصاً فقاما

فذاك بمكة أوى و حام

وهذا بيثرب جسّ الحماما

وما ضرّ مجدّ أب طالب

جهول لغ أو بصير تعامی

(شرح نہج البلاغہ (ابن ابی الحدید) جلد ۱۴ ص ۸۴ طبع ۳.)

اگر ابوطالب اور ان کے بیٹے (حضرت علی) نہ

ہوتے تو ہرگز دین اسلام کو استحکام حاصل نہ ہوتا

ابوطالب نے مکہ میں

پیغمبر اکرم صلی اللہ علیہ وآلہ وسلم کو پناہ دی تھی اور

ان کی حمایت کی تھی اور ان کے بیٹے نے یثرب

میں (پیغمبر اسلام صلی اللہ علیہ وآلہ وسلم کی نصرت

کے لئے) اپنی جان کی بازیاں لگائی تھیں۔

**۳. ابوطالب کی وصیت ان کے ایمان کی گواہ ہے**

عالم اسلام کے مشہور مورخین جیسے "حلبی

شافعی" نے اپنی کتاب سیرۃ حلبی میں اور "محمد دیار

بکری" نے اپنی کتاب تاریخ الخمیس میں لکھا ہے

کہ جناب ابوطالب نے اپنی زندگی کے آخری لمحات  
 میں اپنے قبیلے سے  
 پیغمبر اسلام صلی اللہ علیہ وآلہ وسلم کی نصرت کے  
 سلسلے میں یہ وصیت کی تھی:

یا معشر قریش کونوا له ولاة، ولحزبه حماة ، واللہ  
 لا یسلک أحد منکم سبیلہ الاّ رشد، ولا یأخذ أحد  
 بھدیہ الاّ سعد، ولوکان لنفس مدة ولأجل تأخر  
 لكففت عنه الهزائم، ولدفعت عنه الدواہ، ثم هلك.  
 (تاریخ الخمیس جلد ۱ ص ۳۰۰ اور ۳۰۱، طبع بیروت اور سیرہ  
 حلبی جلد ۱ ص ۳۹۱) (طبع مصر)

اے قبیلہ قریش! تم سب مصطفیٰ کے محب اور ان  
 کے ماننے والوں کے حامی و ناصر بن جاؤ خدا کی  
 قسم تم میں سے جو شخص بھی ان کے نقش قدم پر  
 چلے گا وہ ضرور ہدایت پائے گا اور جو کوئی ان

سے ہدایت حاصل کرے گا وہ کامیاب ہو جائے گا  
 اگر میری زندگی باقی رہتی اور موت نے مجھے  
 مہلت دی ہوتی تو میں یقیناً فتنوں اور سختیوں سے  
 آنحضرت صلی اللہ علیہ وآلہ وسلم کی محافظت کرتا اور  
 پھر یہ آخری کلمات کہتے کہتے جناب ابوطالب نے  
 داعی اجل کو لبیک کہا تھا۔

#### ۴۔ پیغمبر

خدا صلی اللہ علیہ وآلہ وسلم کی ابوطالب سے محبت  
 ان کے ایمان کی دلیل ہے  
 پیغمبر خدا صلی اللہ علیہ وآلہ وسلم نے مختلف  
 موقعوں پر اپنے چچا ابوطالب کا احترام و اکرام کیا  
 ہے اور ان سے اپنی محبت کا اظہار فرمایا ہے  
 یہاں ہم ان میں سے صرف دو کا تذکرہ کرتے ہیں :

**الف:** بعض مورخین نے اپنی کتابوں میں پیغمبر اسلام صلی اللہ علیہ وآلہ وسلم کی درج ذیل روایت نقل کی ہے جس میں آپ صلی اللہ علیہ وآلہ وسلم نے جناب عقیل بن ابی طالب سے مخاطب ہو کر یوں فرمایا ہے:

ان احبک حبّین حبًّا لقرابتک منّ و حبًّا لما کنت أعلم من حبّ عمّ إیّاک (۱)

میں تم سے دوہری محبت کرتا ہوں نایک تمہاری مجھ سے قریبی رشتے داری کی وجہ سے ہے اور دوسری محبت اس وجہ سے ہے کہ میں جانتا ہوں ابوطالب تم سے بہت محبت کرتے تھے

**ب:** حلبی نے اپنی کتاب سیرت میں پیغمبر خدا صلی اللہ علیہ وآلہ وسلم کی یہ روایت نقل کی

ہے جس میں آپ صلی اللہ علیہ وآلہ وسلم نے جناب

ابوطالب کی تعریف فرمائی ہے :

مانالت قریش منّ شيئاً أكرهه (أ أشد الكراهة) حتى

مات أبوطالب . ( ۲ )

جب تک ابوطالب زندہ رہے مجھے قریش کسی

بھی قسم کی تکلیف نہیں پہنچا سکے۔

رسول خدا صلی اللہ علیہ وآلہ وسلم کا ابوطالب سے

محبت کرنا اور ان کی خدمات کو سراہنا جناب

ابوطالب

---

(۱) تاریخ الخمیس جلد ۱ ص ۱۶۳ (طبع بیروت)

الاستیعاب جلد ۲ ص ۵۰۹

(۲) سیرہ حلبی جلد ۱ ص ۳۹۱ (طبع مصر).

کے محکم ایمان کی واضح دلیل ہے کیونکہ پیغمبر خدا صلی اللہ علیہ وآلہ وسلم صرف مومنین ہی سے محبت رکھتے تھے اور مشرکین و کفار سے سخت گیری کرتے تھے جیسا کہ قرآن مجید فرماتا ہے:

(مُحَمَّدٌ رَسُوْلُ اللهِ وَالَّذِيْنَ مَعَهُ اَشِدَّائُ عَلٰى الْكُفَّارِ رُحَمَآءُ بَيْنَهُمْ ...) . سورہ فتح آیت: ۲۹ .

محمد صلی اللہ علیہ وآلہ وسلم اللہ کے رسول ہیں اور جو لوگ ان کے ساتھ ہیں وہ کفار کے لئے سخت ہیں اور آپس میں انتہائی مہربان ہیں

ایک اور جگہ فرماتا ہے :

(لَا تَجِدُ قَوْمًا يُؤْمِنُونَ بِاللّٰهِ وَالْيَوْمِ الْآخِرِ يُوَادُّونَ مَنْ حَادَّ اللّٰهَ وَرَسُوْلَهُ وَلَوْ كَانُوْا اٰبَآئَهُمْ وَاَبْنَاؤُهُمْ وَ

اِخْوَانَهُمْ وَ عَشِيرَتَهُمْ اَوْلٰىكَ كَتَبَ فِي قُلُوْبِهِمْ

الْاِيْمَانَ ... ) . سورہ مجادلہ آیت: ۲۲ .

آپ کو کبھی ایسے افراد نہیں ملیں گے جو اللہ اور روز آخرت پر ایمان رکھنے والے (بھی) ہوں لیکن اللہ اور اس کے رسول کے دشمنوں سے محبت رکھتے ہوں چاہے وہ ان کے باپ یا بیٹے یا بھائی یا خاندان والے ہی کیوں نہ ہوں یہ وہ لوگ ہیں جن کے دلوں میں اللہ نے ایمان لکھ دیا ہے۔

ان آیات کا جب

پیغمبر اکرم صلی اللہ علیہ وآلہ وسلم کی ابوطالب سے محبت اور مختلف موقعوں پر ان کی ستائش سے موازنہ کیا جائے تو اس بات میں کسی قسم کا شک و شبہ باقی نہیں رہ جاتا کہ جناب ابوطالب ایمان کے اعلیٰ ترین درجہ پر فائز تھے



## ۵۔ حضرت علی - اور اصحاب

### رسول صلی اللہ علیہ وآلہ وسلم کی گواہی

حضرت امیر المومنین - اور اصحاب

پیغمبر صلی اللہ علیہ وآلہ وسلم نے جناب ابوطالب کے

محکم ایمان کی گواہی دی ہے ملاحظہ ہو:

الف: جس وقت حضرت امیر المومنین علی - کی

خدمت میں ایک شخص نے جناب ابوطالب پر ایک

ناروا تہمت لگائی تو حضرت علی - کے چہرے پر

غصے کے آثار نمایاں ہو گئے اور آپ نے فرمایا:

مَه ، فَضَّ اللَّهُ فَاك وَالذُّبْعُ مُحَمَّدًا بِالْحَقِّ نَبِيًّا لَوْ

شَفَعُ أَبُ ف كُلِّ مَذْنِبٍ عَلِيٌّ وَجَهَ الْأَرْضَ لَشَفَعَهُ

اللَّهُ . (الحجة ص ۲۴)

چپ رہ! اللہ تیرے منہ کو توڑ دے مجھے قسم

ہے اس خدا کی جس نے محمد صلی اللہ علیہ وآلہ وسلم کو

برحق نبی قرار دیا ہے اگر میرے والد  
(ابوطالب) روئے زمین کے سارے گناہ گاروں کی  
شفاعت کرنا چاہیں تو بھی پروردگار ان کی شفاعت  
کو قبول کرے گا

ایک اور جگہ فرماتے ہیں :

كان والله ابوطالب عبدمناف بن عبدالمطلب مؤمناً  
مسلمًا يكتُم إيمانه مخافة علي بن هاشم أن تنابذها  
قریش . ( الحجۃ ص ۲۴ )

خدا کی قسم ابوطالب عبدمناف بن عبدالمطلب  
مومن اور مسلمان تھے اور اپنے ایمان کو قریش  
کے کفار سے مخفی رکھتے تھے تاکہ وہ بنی ہاشم  
کو ستا نہ سکیں۔

حضرت علی کے یہ ارشادات نہ صرف جناب  
ابوطالب کے ایمان کی تائید کرتے ہیں بلکہ ان کو

ایسے اولیائے خدا کی صف میں کھڑا کر دیتے ہیں  
جو پروردگار عالم کے اذن سے شفاعت کا حق  
رکھتے ہیں

ب: جناب ابوذر غفاری نے جناب ابوطالب کے  
بارے میں کہا ہے:

والله الذی لا إله إلا هو ما مات ابوطالبِ حتیٰ أسلم .  
(شرح نہج البلاغہ (ابن ابی الحدید) جلد ۱۴ ص ۷۱) (طبع  
دوم)۔

قسم ہے اس خدا کی جس کے سوا کوئی معبود  
نہیں ابوطالب اسلام لانے کے بعد اس دنیا سے  
رخصت ہوئے ہیں

ج:عباس بن عبدالمطلب اور ابوبکر بن ابی قحافہ سے بھی بہت سی سندوں کے ساتھ یہ روایت نقل ہوئی ہے :

إنَّ أباطالب مامات حتى قال: لا اله الا الله محمد رسول الله . (الغدیر ، جلد ۷ ص ۳۹۸ تفسیر وکیع سے نقل کرتے ہوئے (طبع ۳ بیروت ۱۳۷۸ھ)۔)

بے شک ابوطالب "لا اله الا الله محمد رسول الله" کہنے کے بعد دنیا سے رخصت ہوئے ہیں

### ۶. ابوطالب اہل بیت کی نگاہ میں

ائمہ معصومین % نے جناب ابوطالب کے ایمان کو صاف لفظوں میں بیان فرمایا ہے اور مختلف موقعوں پر پیغمبر اسلام صلی اللہ علیہ وآلہ وسلم کے اس فداکار کا دفاع کیا ہے یہاں پر ہم ان میں سے صرف دو نمونوں کا تذکرہ کرتے ہیں :

الف: امام محمد باقر - فرماتے ہیں :

لو وضع إيمان أب طالبٍ ف كفة ميزان و إيمان هذا  
الخلق ف الكفة الأخرى لرجح إيمانه. (شرح نهج  
البلاغه ابن ابى الحديد جلد ۱۴ ص ۶۸ (طبع دوم)  
الحجة ص ۱۸.)

اگر ابوطالب کے ایمان کو ترازو کے ایک پلڑے  
میں اور تمام مخلوقات کے ایمان کو اس کے  
دوسرے پلڑے میں رکھ دیا جائے

تو ایمان ابوطالب ان کے ایمان سے بھاری ہوگا۔

ب: امام جعفر صادق - رسول

اکرم صلی اللہ علیہ وآلہ وسلم سے نقل فرماتے ہیں :

إن أصحاب الكهف أسروا الايمان و أظهروا الكفر  
فآتاهم الله أجرهم مرتين و إن أباطالب أسرّ الايمان و  
أظهر الشرك فآتاه الله أجره مرتين. (شرح نهج

البلاغہ ابن ابی الحدید جلد ۱۴ ص ۷۰ (طبع دوم)  
الحجة ص ۱۱۵.)

اصحاب کہف (چند مصلحتوں کی وجہ سے)  
اپنے ایمان کو چھپا کر کفر کا اظہار کرتے تھے تو  
پروردگار عالم نے انہیں دہرا اجر عطا فرمایا تھا۔  
ابوطالب نے بھی اپنے ایمان کو چھپا کر (کسی  
مصلحت کی وجہ سے) شرک کا اظہار کیا تو انہیں  
بھی پروردگار عالم نے دوہرا اجر دیا ہے

گزشتہ دلیلوں کی روشنی میں آفتاب کی طرح  
واضح و روشن ہوجاتا ہے کہ

جناب ابوطالب درج ذیل بلند مقامات پر فائز تھے:

۱۔ خدا و رسول صلی اللہ علیہ وآلہ وسلم پر محکم

ایمان۔

۲۔ پیغمبر خدا صلی اللہ علیہ وآلہ وسلم کے بے لوث حامی و ناصر اور راہ اسلام کے فداکار۔

۳۔ پیغمبر اکرم صلی اللہ علیہ وآلہ وسلم کے بے نظیر محبوب۔

۴۔ خداوند عالم کے نزدیک عہدہ شفاعت کے مالک۔

اس اعتبار سے ثابت ہو جاتا ہے کہ جناب ابوطالب پر لگائی گئی نسبتیں باطل اور بے بنیاد ہیں جو کچھ بیان ہو چکا ہے اس سے دو حقیقتیں آشکار ہو جاتی ہیں :

۱۔ پیغمبر اکرم صلی اللہ علیہ وآلہ وسلم ، جناب امیر المومنین ، ائمہ معصومین % اور اصحاب پیغمبر صلی اللہ علیہ وآلہ وسلم کی نگاہ میں جناب ابوطالب ایک باایمان شخص تھے۔

۲۔ جناب ابوطالب پر کفر کا الزام باطل اور بے بنیاد ہے اور ان پر یہ تہمت بنی امیہ اور بنی عباس (جو ہمیشہ سے اہل بیت% اور جناب ابوطالب کی اولاد سے جنگ کرتے آئے ہیں) کے اشاروں پر بعض سیاسی مفادات کے تحت لگائی گئی تھی

اب ہم ضروری سمجھتے ہیں کہ اس حدیث کا جائزہ لیں جو "حدیث ضحضاح" کے نام سے مشہور ہے اور جسے بعض لوگوں نے سند قرار دیتے ہوئے جناب ابوطالب کی شخصیت کو داغدار کرنے کی کوشش کی ہے ہم یہاں قرآنی آیات ، سنت نبوی صلی اللہ علیہ وآلہ وسلم اور عقل کی روشنی میں اس حدیث کے باطل اور بے بنیاد ہونے کے دلائل پیش کریں گے:



## حدیث ضحضاح کا تحقیقی جائزہ

بعض مصنفین جیسے بخاری اور مسلم نے  
 "سفیان بن سعید ثوری" "عبدالملک بن عمیر"  
 "عبداللہ العزیز بن محمد راوردی" "لیث بن سعد"  
 جیسے راویوں سے نقل کرتے ہوئے ان دو اقوال  
 کو پیغمبر اکرم صلی اللہ علیہ وآلہ وسلم سے منسوب کیا  
 ہے:

الف: "وجدته ف غمراتٍ من النار فأخرجته الى  
 ضحضاح".

میں نے انہیں آگ کے انبار میں پایا تو انہیں  
 ضحضاح کی طرف منتقل کر دیا۔

( "ضحضاح" ایسے گڑھے کو کہتے ہیں جس کی  
 گہرائی آدمی کے قد سے کچھ کم ہو۔ )

ب: "لعله تنفعه شفاعت يوم القيامة فيجعل ف

ضحضاح من النار يبلغ كعبه يغل منه دماغه "

قیامت کے دن شاید میری شفاعت ابوطالب کے

کام آجائے تاکہ انہیں ضحضاح میں ڈال دیا جائے

جس کی گہرائی پاؤں کے ٹخنوں تک ہوگی اور

جس میں ان کا (معاذاللہ) دماغ کھولے گا

(صحیح بخاری جلد ۵ ابواب مناقب باب قصہ

ابوطالب ص ۵۲ اور جلد ۸ کتاب الادب باب کنیة

المشرك ص ۴۶ طبع مصر.)

اگرچہ جناب ابوطالب کے ایمان سے متعلق

گزشتہ روایات اور دلائل کی روشنی میں اس حدیث

ضحضاح کا باطل اور بے بنیاد ہونا اچھی طرح

ثابت ہو جاتا ہے لیکن پھر بھی اس مسئلے کی

وضاحت کیلئے حدیث ضحضاہ سے متعلق دو

چیزوں کی تحقیق ضروری ہے :

۱۔ اس حدیث کے سلسلہ سند کا باطل ہونا

۲۔ اس حدیث کے متن کا کتاب خدا اور سنت

پیغمبر صلی اللہ علیہ وآلہ وسلم پر خلاف ہونا

### حدیث ضحضاہ کے سلسلہ سند کا باطل ہونا

ہم نے بیان کیا تھا کہ اس حدیث کے راوی "سفیان

بن سعید ثوری" "عبدالملک بن عمیر" "عبدالعزیز بن

محمد راوردی" اور "الیث بن سعد" ہیں اب ہم ان

راویوں کے سلسلے میں اہل سنت کے علمائے

رجال کے نظریات کی تحقیق کریں گے:

## الف: "سفيان بن سعيد ثوري"

ابو عبدالله بن احمد بن عثمان ذہبی کا شمار اہل سنت کے بزرگ مرتبہ علمائے رجال میں ہوتا ہے انہوں نے سفيان بن سعيد ثوري کے بارے میں یوں کہا ہے: "كان يدلس عن الضعفاء." (میزان الاعتدال (ذہبی) جلد ۲ ص ۱۶۹ طبع ۱ بیروت ۱۳۸۲ھ)

سفيان بن سعيد ثوري ضعيف راويونكي گھڑی ہوئی حدیثیں نقل کرتا تھا۔

ذہبی کا یہ کلام اس بات کی واضح دلیل ہے کہ سفيان ثوري ضعيف اور مجهول الحال قسم کے افراد سے حدیثیں نقل کیا کرتا تھا اس اعتبار سے اس کی نقل کی ہوئی حدیثوں کا کوئی اعتبار نہیں ہے

## ب: عبدالملک بن عمیر

اس کے بارے میں ذہبی نے بھی کہا ہے :

طال عمرہ وساء حفظه ، قال أبو حاتم ليس بحافظ

تغير حفظه و قال أحمد: ضعيف يخلط و قال ابن معين

: مخلط و قال ابن خراش كان شعبة لا يرضاه و ذكر

الكوسج عن أحمد أنه ضعفه جدًا . ( ميزان الاعتدال

جلد ۲ ص ۶۶۰ (طبع ۱، بیروت)

اس کی عمر زیادہ ہوگئی تھی اور اس کا حافظہ

کام نہیں کرتا تھا اور اسی طرح ابو حاتم نے اس کے

بارے میں کہا ہے کہ : اس کے اندر حدیثیں حفظ

کرنے کی قدرت ختم ہوگئی تھی اور اس کی یادداشت

جاتی رہی تھی اسی طرح احمد بن حنبل نے اس کے

بارے میں کہا ہے کہ وہ ضعیف تھا صحیح حدیث

کو جعلی حدیث سے ملا کر بیان کرتا تھا اور ابن

معین نے اس کے بارے میں کہا ہے کہ وہ صحیح اور غلط حدیثوں کو آپس میں ملا دیا کرتا تھا اور ابن خراش نے بھی اس کے بارے میں کہا ہے کہ شعبہ بھی اس سے راضی نہ تھے اور کوسج نے احمد ابن حنبل سے یوں نقل کیا ہے کہ وہ عبدالملک بن عمیر کو نہایت ہی ضعیف قسم کا شخص شمار کرتے تھے۔

گذشتہ اقوال کے مجموعے سے معلوم ہوتا ہے "عبدالملک بن عمیر" درج ذیل صفات کا مالک تھا:

۱۔ اس کا حافظہ ختم ہو گیا تھا اور وہ بھول جاتا

تھا

۲۔ علم رجال کی اصطلاح میں وہ ایک ضعیف

شخص تھا اور اسکی روایات پر اعتماد نہیں کیا جا

سکتا۔

۳۔ بہت زیادہ غلطیاں کرنے والا شخص تھا۔

۴۔ صحیح اور غلط کو آپس میں ملا کر بیان کرنے والا شخص تھا واضح ہے کہ مذکورہ صفات میں سے صرف ایک صفت بھی عبدالملک بن عمیر کو ضعیف اور ناقابل اعتماد شخص قرار دینے کیلئے کافی تھی جبکہ اسکے اندر تو یہ سارے نقائص جمع تھے۔

### ج: عبدالعزیز بن محمد دروردی

اہل سنت کے علمائے رجال نے اسے حافظہ سے بے بہرہ اور بھول جانے والا ایسا شخص قرار دیا ہے کہ جس کی روایات پر اعتماد نہیں کیا جاسکتا۔ احمد بن حنبل نے عبدالعزیز بن محمد دروردی کے بارے میں یہ کہا ہے : إذا حدث من حفظه جاء ببواطيل. (گذشتہ حوالہ ص ۶۳۴)۔

جب بھی وہ اپنے حافظے سے کوئی روایت نقل کرتا ہے تو وہ باطل اور بے ہودہ اقوال سے پر ہوتی ہے

اسی طرح ابو حاتم نے اس کے بارے میں یہ کہا ہے: "لا یحتج بہ" (گزشتہ حوالہ) اس کی حدیث کے ذیعہ استدلال نہیں کیا جاسکتا۔ اور ابوزارعہ نے اسکے بارے میں "سء الحفظ" یعنی اس کا حافظہ صحیح نہیں تھا جیسے الفاظ استعمال کئے ہیں (گزشتہ حوالہ ص ۶۳۴)۔

### د: لیث بن سعد

اہل سنت کے علمائے رجال کی کتابوں کے مطالعہ سے یہ بات بخوبی واضح ہوجاتی ہے کہ وہ راوی جن کے نام "لیث" ہیں وہ سب ایسے مجہول الحال یا ضعیف افراد ہیں جن کی نقل کی ہوئی



احادیث پر عمل اور اعتماد نہیں کیا جاسکتا (میزان الاعتدال جلد ۳ ص ۴۲۰ تا ۴۲۳ طبع ۱، بیروت). لیث بن سعد بھی انہی ضعیف اور لاپرواہ افراد میں سے تھا جو احادیث کے سننے اور ان کے راویوں سے لینے میں انتہائی لاپرواہی سے کام لیتے تھے۔

یحییٰ بن معین نے اس کے بارے میں کہا ہے: **إنه كان يتساهل في الشيوخ والسماع** (گذشتہ حوالہ ص ۴۲۳)۔

لیث بن سعد، افراد سے حدیث لینے اور سننے میں لاپرواہی کیا کرتا تھا۔

"نباتی" نے بھی اسے ضعیف افراد میں قرار دیا ہے اور اپنی کتاب "التذليل على الكامل" (جسے انہوں نے ضعیف افراد کی پہچان کے لئے لکھا ہے) میں "لیث بن سعد" کے نام کا بھی ذکر کیا

ہے۔) شیخ الابطح ص ۷۵ اور میزان الاعتدال جلد ۳  
ص ۴۲۳۔)

اس بیان سے معلوم ہوجاتا ہے کہ حدیث"  
ضحضاح"کے سارے راوی انتہائی ضعیف تھے  
لہذا ان سے منقول احادیث پر اعتماد نہیں کیا  
جاسکتا۔

حدیث ضحضاح کا مضمون قرآن و سنت کے  
خلاف ہے اس حدیث میں  
پیغمبر اکرم صلی اللہ علیہ وآلہ وسلم کی طرف نسبت دی  
گئی ہے کہ آپ صلی اللہ علیہ وآلہ وسلم نے جناب  
ابوطالب کو (معاذ اللہ) آگ کے شعلوں کے انبار سے  
نکال کر ضحضاح کی طرف منتقل کر دیا تھا اس  
اعتبار سے پیغمبر اکرم صلی اللہ علیہ وآلہ وسلم نے ان  
کے عذاب میں کمی کرادی تھی یا

آنحضرت صلی اللہ علیہ وآلہ وسلم نے قیامت کے دن ان کے حق میں شفاعت کرنے کی آرزو کی تھی جبکہ قرآن مجید اور سنت نبوی صلی اللہ علیہ وآلہ وسلم کے اعتبار سے آنحضرت صلی اللہ علیہ وآلہ وسلم کا عذاب میں کمی کرانے یا شفاعت کرنے کا حق صرف مومنوں اور مسلمانوں سے ہی مخصوص ہے لہذا اگر (معاذ اللہ) جناب ابوطالب کافر ہوتے تو ہرگز پیغمبر اکرم صلی اللہ علیہ وآلہ وسلم ان کے عذاب میں کمی یا ان کی شفاعت کی آرزو نہ کرتے اس اعتبار سے یہ ثابت ہوجاتا ہے کہ (حدیث ضحضاح) کا مضمون باطل اور بے بنیاد ہے اب

ہم قرآن و سنت کی روشنی میں اس مسئلے کی

چند واضح دلیلیں پیش کرتے ہیں :

الف: قرآن مجید اس سلسلے میں فرماتا ہے:

(وَالَّذِينَ كَفَرُوا لَهُمْ نَارُ جَهَنَّمَ لَا يُقْضَىٰ عَلَيْهِمْ فَيَمُوتُوا  
 وَلَا يُخَفَّفُ عَنْهُمْ مِنْ عَذَابِهَا كَذَلِكَ نَجْزِي كُلَّ كَافِرٍ )  
 (سورہ فاطر آیت : ۳۶)

اور جنہوں نے کفر اختیار کیا ان کیلئے جہنم کی  
 آگ ہے نہ تو ان کی قضا آئے گی کہ مرجائیں اور  
 نہ ہی انکے عذاب میں کوئی تخفیف کی جائی گی ہم  
 اسی طرح ہر کفر کرنے والے کو سزا دیا کرتے  
 ہیں

ب: سنت نبی صلی اللہ علیہ وآلہ وسلم میں بھی کفار  
 کے حق میں شفاعت کی نفی کی گئی ہے: ابوذر  
 غفاری نے پیغمبر اکرم صلی اللہ علیہ وآلہ وسلم سے یہ  
 روایت نقل کی ہے :

أُعْطِيَتِ الشَّفَاعَةَ وَهِيَ نَائِلَةٌ مِنْ أُمَّتٍ مَنْ لَا يَشْرِكُ بِاللَّهِ

شَيْئًا.

مجھے شفاعت کرنے کا حق دیا گیا ہے اور وہ  
 میری امت کے ایسے افراد کے لئے ہوگی جنہوں  
 نے خداوند عالم کے سلسلے میں شرک نہ کیا ہو۔  
 لہذا حدیث ضحضاح کا مضمون باطل ، بے بنیاد  
 اور قرآن و سنت کے اصولوں کے خلاف ہے۔

## نتیجہ

اس بیان کی روشنی میں یہ واضح ہو جاتا ہے کہ  
 حدیث ضحضاح سند و متن کے اعتبار  
 سے ناقابل عمل روایت ہے۔ اس طرح جناب  
 ابوطالب کی باایمان شخصیت کو داغدار کرنے والی  
 مہمل روایت باطل ہو جاتی ہے اور  
 پیغمبر اکرم صلی اللہ علیہ وآلہ وسلم کے حامی و ناصر

جناب ابوطالب کا ایمان محکم طریقہ سے ثابت

ہوجاتا ہے۔

\*\*\*\*\*